

32001D0171

L 62/20

IL-ĠURNAL UFFIĊJALI TAL-KOMUNITAJIET EWROPEJ

2.3.2001

ID-DEĊIŻJONI TAL-KUMMISSJONI**tad-19 ta' Frar 2001****li tistabbilixxi l-kondizzjonijiet għal deroga għall-imballaġġ ta' hġieġ fir-rigward tal-livelli ta' konċentrazzjoni ta' metall tqil stabbiliti fid-Direttiva 94/62/KE dwar l-imballaġġ u l-iskart mill-imballaġġ**

(notifikata taht id-dokument numru K(2001) 398)

(Test b'rilevanza għaž-ŻEE)

(2001/171/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi il-Komunità Ewropea,

Wara li kkunsidrat id-Direttiva tal-Parlament Ewropew u tal-Kunsill 94/62/KE ta' l-20 ta' Diċembru 1994 dwar l-imballaġġ u l-iskart mill-imballaġġ ⁽¹⁾, u b'mod partikolari l-Artikolu 11(3) tagħha,

Billi:

- (1) Id-Direttiva 94/62/KE tipprovdi fl-Artikolu 11 għal tnaqqis gradwali tal-konċentrazzjoni ta' metalli tqal fl-imballaġġ.
- (2) Esperjenza ta' l-ewwel snin ta' applikazzjoni ta' l-Artikolu 11 wriet li hemm problema speċifika fis-settur tal-hġieġ, billi l-hġieġ riċiklat huwa kontaminat b'materjal tal-hġieġ li fih kwantitajiet għolja ta' ċomb.
- (3) L-applikazzjonijiet kompleti tal-livell ta' 100 ppm, li għandu jidhol fis-sehh fit-30 ta' Ġunju ta' l-2001, jista' jkollhom bħala konsegwenza li l-użu ta' hġieġ riċiklat huwa mnaqqas, sabiex jikkonforma ma' l-Artikolu 11. Dan ir-riżultat mhuwiex ambjentalment mixtieq għal din ir-raġuni.
- (4) Id-deroga hija mahsuba għall-imballaġġ ta' hġieġ b'kont mehud tal-karatteristiċi tagħha fir-rigward ta' emissjonijiet ta' metalli tqal u l-importanza ta' inkorġġiment ulterjuri tar-riċiklaġġ tal-hġieġ.
- (5) Il-limitu ta' 100ppm għandu jkun ikkonċernat b'deroga.
- (6) Riżultati ta' kejl minn siti ta' produzzjoni u metodi ta' kejl impjegati għandhom ikunu magħmula disponibbli lill-awtoritajiet kompetenti jekk mitlub.
- (7) Id-deroga għandha tiskadi fit-30 ta' Ġunju 2006 sakemm din id-data perentorja ma tiġix estiza skond il-proċedura stabbilita fl-Artikolu 21 tad-Direttiva 94/62/KE.
- (8) Il-miżuri previsti f'din id-Deciżjoni huma skond l-opinjoni tal-Kumitat, stabbilit skond l-Artikolu 21 tad-Direttiva 94/62/KE tal-Parlament Ewropew u tal-Kunsill.

ADOTTAT DIN ID-DEĊIŻJONI:

Artikolu 1

Din id-Deciżjoni għandha tapplika għall-imballaġġ ta' hġieġ kopert mid-Direttiva 94/62/KE, u timmira li tistabbilixxi

⁽¹⁾ ĠU L 365, tal-31.12.1994, p. 10

l-kondizzjonijiet li tahtom il-livelli ta' konċentrazzjoni stabbiliti fl-Artikolu 11 tad-Direttiva 94/62/KE m'għandhomx japplikaw.

Artikolu 2

Għall-iskopijiet ta' din id-Deciżjoni:

- id-definizzjonijiet stabbiliti fl-Artikolu 3 tad-Direttiva 94/62/KE għandhom japplikaw.
- “introdotti intenzjonalment” għandha tfisser deliberatament uttilizzat fil-formulazzjoni ta' imballaġġ jew komponent mill-imballaġġ meta l-preżenza kontinwa tiegħu hija mixtieqa fl-imballaġġ jew fil-komponent mill-imballaġġ finali sabiex tiġi pprovduta karatteristika, dehra jew kwalità speċifika: l-użu ta' materjali riċiklati bħala għalf għall-fabbrikazzjoni ta' materjali ġodda mill-imballaġġ, meta xi porzjon tal-materjali riċiklati jista' jikkontjeni ammonti ta' metalli regolati, m'għandux jiġi kkunsidrat bħala introdott intenzjonalment.

Artikolu 3

L-imballaġġ tal-hġieġ huwa permess li jeċċedi, wara d-data tat-30 ta' Ġunju 2001, il-limitu ta' 100ppm skond il-piż stabbilit fl-Artikolu 11 tad-Direttiva 94/62/KE meta jikkonforma mal-kondizzjonijiet kollha stabbiliti fl-Artikoli 4 u 5 ta' din id-Deciżjoni.

Artikolu 4L-ebda ċomb, kadmju, merkurju jew *hexavalent chromium* m'għandu jiġi introdott intenzjonalment waqt il-proċess tal-fabbrikazzjoni.

Il-materjal mill-imballaġġ jista' jeċċedi biss il-limiti ta' konċentrazzjoni minhabba ż-żieda ta' materjali riċiklati.

Artikolu 5

Meta l-livelli medji ta' konċentrazzjoni ta' metalli tqal fuq kwalunkwe tnax-il kontroll konsekuttiv, wiehed kull xahar, magħmul mill-produzzjoni ta' kull forn individwali għall-hġieġ, rappreżentant ta' attività normali u regolari ta' produzzjoni, jeċċedu l-limitu ta' 200ppm, il-fabbrikant jew ir-rappreżentant awtorizzat tiegħu għandu jissottometti rapport lill-awtoritajiet kompetenti fl-Istati Membri. Dan ir-rapport għandu jinkludi bħala minimu l-informazzjoni li ġejja:

- valuri ta' miżuri,
- deskrizzjoni tal-metodi ta' kejl użati,

- sorsi suspettati għall-preżenza ta' livelli ta' konċentrazzjoni ta' metalli tqal,
- deskrizzjoni dettaljata tal-miżuri meħuda sabiex jitnaqqsu l-livelli ta' konċentrazzjoni ta' metalli tqal.

Meta la l-fabbrikant u lanqas ir-rappreżentant awtorizzat tiegħu ma huma stabbiliti fl-Unjoni Ewropea, l-obbligu li jissottomettu rapport lill-awtoritajiet kompetenti għandu jkun fuq il-persuna li tqiegħed il-prodott fis-suq Komunitarju.

Riżultati ta' kejl minn siti ta' produzzjoni u metodi ta' kejl użati għandhom ikunu magħmula disponibbli fi kwalunkwe hin lill-awtoritajiet kompetenti, jekk mitlub.

Artikolu 6

Din id-Deċiżjoni għandha tiskadi fit-30 ta' Ġunju 2006, sakemm ma tiġix estiża, b'mod partikolari abbażi tar-rapporti taht

l-Artikolu 5 ta' din id-Deċiżjoni u l-Artikolu 17 tad-Direttiva 94/62/KE, skond il-proċedura stabbilita fl-Artikolu 21 tad-Direttiva 94/62/KE.

Artikolu 7

Din id-Deċiżjoni hija indirizzata lill-Istati Membri.

Magħmula fi Brussel, fid-19 ta' Frar 2001.

Għall-Kummissjoni

Margot WALLSTRÖM

Membre tal-Kummissjoni